

Tā ìgĩ-ìgĩ Yúđĩ ká

Yúđĩ

Tā 'ě'á zìlā nīlī sīsī rī

Yúđĩ ìgĩ wárāgā mvá nō nī. Gólīyī Yākóbā bē rī'á ìyī Yésū rī àdrúpī ì'dī. Gólā rī tā nō ìgīlī krístō 'bá gólīyī òrī Yúđā yí ká 'ásī, gólīyī ì'dígówá Tā-drī Lēlē ʼĀkū 'á rī 'bá yī nī 'bá trá rī 'bá yī drī kpá òzō Pétērō tí. Gólā sō kpá drī-mbílí krístō 'bá 'dī 'bá yī ìfī tā ìmbá 'bá ònjō 'bá gólīyī 'ě 'bá gólīyī àdólé tā ònjí 'ělé rī 'bá yī tāsī. Gólā lē krístō 'bá 'dī 'bá yī àadrē ró ìyī gágá tā lēlē ìyíkā 'á, gō'dá gólīyī òrī ró rūrī mbī rī ì'dī, tálā Yésū 'ě'á àgōlé 'wāā lāṅō fēlé òjílā gólīyī volé gā 'bá dó tā Òvārī ká 'ělé rī 'bá yī drī.

1 ¹ Mā Yúđĩ, Yākóbā rī àdrúpī 'ì, mā rú 'ì'bū 'bá Yésū Krístō ká ró rī ì'dī. Mā ìgĩ wárāgā nō nī ànī gólīyī tībē Òvārī drī nīlī trá ìyíkā ró nō 'bá yī drī. Ànī ì'dī tībē Òvārī àmā átá drī lēlé rōō rī gō'dá kpá Yésū Krístō ànī vó ndrē 'bá rī bē. ² Òvārī rī 'à àà'dī ànī rú. Gólā òfē kpá lövō ànī drī tā à'dī bē rōō.

Tā òjílā gólīyī rī 'bá tā ànyā ìmbalé rī 'bá yī tāsī rī

³ Àmā rú-lē-azí yī tībē má drī lēlé rōō nō 'bá yī, má lē trá pāfī-pāfī ró tā ìgīlī ànī drī tā tándí gólā fēlé trá àmā drī Yésū Krístō 'díyī pā 'bá àmākā rī sī rī tāsī. Gō'dá vō lā 'á rī, ìcā trá má drī tā ìgīlī ànī drī ànī ìfī òmbā ró bē ànī rú òjílā gólīyī rī 'bá tā ànyā ìmbalé rī 'bá yī tāsī. Má lē mbārākā solé ànī 'á ànī drī tā pāfī tībē Òvārī drī àfēlé òjílā ìyíkā nyānyā lā drī àfīlī gágá rú jā àkō gbádú àdūkū àkō. ⁴ Gō'dá òjílā àzā 'bá yī àfī trá ànī lāfálé kíró ró, à'dō ró bē ànī àdólé. Gólīyī kī, Òvārī àāyē àmā trá tā ònjí 'ásī, gō'dá àà'dó kō ònjí ró àmā drī tā ònjí 'ězō. Gólīyī gā volé trá dó Kúmú àmākā Yésū Krístō rī ìnjīlī. Pāfī ró, Òvārī à'dō gō'dá lāṅō fē'á gólīyī drī tā rī 'dī tāsī, òzō gólā drī àtálé trá búkū ìyíkā 'á àkū ró nā sī kī, yī àà'dō lāṅō fē'á òjílā rī 'bá tā 'ělé ìtí rī 'bá yī drī rī kátí.

⁵ Gō'dá à'dō bē trá ìtí rī, má lē kpá tā gólā ànī drī nīlī trá dódó nō àtálé ó'dí ànī drī. Gbō lé Òvārī pā òjílā ìyíkā trá ngbá, löfō-löfō gólīyíkā Māsīrī 'ásī rī sī rī, gō'dá 'dī vósí rī, òjílā 'dī 'bá yī lāfálé 'ásī gólā ìzā òjílā gólīyī tā lē 'bá yī 'á kō rī trá. ⁶ Gō'dá nī 'ìsū drē kpá tā mālāyíkā gólīyī tībē rú jā 'bá tā ànyā 'ělé Òvārī rú rī yī tā lā. Gólīyī àyē drī-àcē tībē Òvārī drī fēlé trá gólīyī drī rī volé. Gō'dá ìtí rī, Òvārī drī gólīyī rúzō òmbélé nyārī gólā òkí 'bá kō rī sī, gō'dá gólīyī trözó vūlī vō gólā ìnīrīkúwá ró rī 'á rīlī tólā búúú káyī gólā Òvārī drī 'ězō lāṅō fēlé gólīyī drī rōō rī 'á. ⁷ Ìtí rī, nī 'ìsū drē kpá Sòdómō yī tā Gómórā bē, gō'dá òjílā gólīyī jārībā ànyī gólīyī lāgátí rī 'á rī 'bá yī bē. Gólīyī rī ìyī trá rī'á tā ònjí tētē òjī àmbá nō 'bá yī 'ě bē cé fīfī. ¹ Tā 'dī tāsī rī, òjílā 'dī 'bá yī vē trá ngbá lāsī sī, tā à'dá ró lāṅō lāsī gólā àdrā 'bá kō rī ká gólā 'dē 'bá tā ònjí 'bá drī rī tāsī.

⁸ Ìtí rī, òjílā gólīyī rī 'bá tā ànyā 'dī 'bá yī ìmbalé rī, gólīyī kī, Òvārī àāfē drī-àcē ìyī drī àbī-àbī sī, gólīyī rī 'dī tā ònjí tētē 'ě'á. Gō'dá gólīyī gā tā Òvārī ká dó drī-àcē òjílā àzā 'bá yī ká yī bē. Gō'dá gólīyī rī mālāyíkā Òvārī ká lò'dalé. ⁹ Gō'dá kpálé ìtí rī, àmbá mālāyíkā yī ká, Māyíkōlō ró Òvārī tákányī, gólā átá úlī ònjí mālāyíkā àzā 'bá yī drī kō òzō tā ìmbá 'bá ànyā 'dī 'bá yī kátí. Káyī Māyíkōlō drī rízó lāwálé Sātánā bē Músā rī àvō drī rī, gólā 'dá Sātánā kō. Gólā átá tā Sātánā drī kī nī rī, “Òvārī òfē lāṅō nī ní drī.” ¹⁰ Gō'dá tā ìmbá 'bá ànyā 'dī 'bá yī ká rī, gólīyī rī ìyíkā ngá ndrī gólīyī drī nīlī kō rī lò'dalé lò'dá. Gō'dá drīlīyī ìyíkā rízó nyé òzō kōrōnyā kátí cú ìtí tā 'ìsū-ìsū àkō, rī'á tā ìyī drī lēlé rī 'ělé ì'dī à'dólé ìyī ìfīfī ìzālé.

¹¹ Ìzā kōkō! Òvārī à'dō lāṅō fē'á gólīyī drī. Gólīyī rī'á òzō Káyīnā gólā ìyī àdrúpī rī lövō 'bā 'bá kó kō rī kátí, gō'dá kpá òzō Bálāmā gólā òjílā Òvārī ká jā 'bá lāfī mbī gólā 'dēzō Òvārī vó rī 'ásī à'dō ró bē àdī úsúzó ì'dī sī lā rī kátí, gō'dá kpá òzō Kórā gólā tā Òvārī ká gā 'bá 'dó drī-àcē Músā ká yī bē rī kátí. Ìtí rī, Òvārī à'dō gólīyī ìzā'á kpá òzō gólā drī Kórā rī ìzārē tí.

¹² Òjílā 'dī 'bá yī gólīyī òtūrī ìyī àfī ànī lāfálé ngá nyalé kārāmā gólā rú àmū ká lövō Òvārī ká à'dázó rī 'á ànī bē rī, gólīyī 'bā ìyī tā trá cé ì'dī sīsī, tā ànyā 'ělé ùrī àkō. Gō'dá gólīyī rī'á òzō òzē gólā ànī 'bá cé ànī 'dī 'bá kō rī kátí cé kāgūmāā bē. Gō'dá gólīyī kpá òzō fē gólā lò'wā 'wā 'bá kó kō drīlā drāzō rī kátí. ¹³ Gólīyī 'ě ànī tā 'ìsū ànīkā drī àvīzō òzō òjílā drī 'bú gārē à'wá drī 'dēzō 'á lā rī kátí, gō'dá gólīyī rī'á òzō 'ìbī'ìbīwá gólā sī 'bá nī'á àvīlī ìnīrīkúwá 'á rī kátí, ùnījī tā gólīyī tāsī rī kō.

¹⁴ Ènókā tībē à'dó 'bá Ádāmā rī òzówá àndalā nījī-kázíyá ró rī àngū tā trá òjílā 'dī 'bá yī tāsī àkū ró. Gólā kī, “Òvārī Yākóvā à'dō àgō'á mālāyíkā ìfīlīlī ìyíkā nyānyā rī 'bá yī bē. ¹⁵ Gólā à'dō 'ě'á àgōlé tā-vó òjílā ndrī ká kīlī. Gólā à'dō 'ě'á lāṅō fēlé òjílā gólīyī ndrī gólā rī ìnjī 'bá kō rī 'bá yī drī tā ònjí tētē gólīyíkā 'ělé trá rī tāsī. Òvārī à'dō 'ě'á lāṅō fēlé gólīyī drī úlī ònjí gō'dá kpá lā'dá ndrī gólīyī drī rízó gólā rī lò'dalé ì'dī sī lā 'dī 'bá yī tāsī.”

¹⁶ Òjílā 'dī 'bá yī rī ìyíkā káyī vósí cé zāā rī'á tā gīlī. Gólīyī rī ìyíkā gō'dá kpá zāā rī'á ngá gólīyī rú'á lövó drī lēlé rī 'ělé ì'dī. Gō'dá gólīyī rī ìyíkā kpá zāā rī'á tā àmálé kī, yī à'dō ìyíkā òjílā tā lā drī lāzélé gārā rī ì'dī. Gō'dá rī ìyī kpá rī'á úlī àsō-àsō àtálé rízó rī'á òjílā drī àdólé ì'dī sī lā, òjílā 'dī 'bá yī òlē ró tā gólīyī ìyī nyānyā drī lēlé 'ělé 'dī bē.

Tã gólá tã lě 'bá drí sũzó tã lělě ãyíkã rú dódó rí

¹⁷ Ámã rû-lě-ãzíyã yî tîbê má drí lělě rōô nõ 'bá yî, nî ãsũ drê tã gólá tîbê lãjó'bá Kúmú ãmákã Yésũ Krístõ kã 'dî 'bá yî drí átálé trá sîsî nã 'bá yî sî nã. ¹⁸ Gólîyî kî ãnî drí rí, “Ôzõ òtírî cãã kâyî ãdũkũ nõ 'á rí, òjílã ãã'dô rî'á 'dásí 'elé ãnî rú, tãlã ãnî drí 'bãzó trá krístõ 'bá ró rí sî. Ôjílã rí 'dî 'bá yî, ãã'dô ãyíkã cé rî'á tã gólîyî rú'bã lõvó drí lělě rí 'elé ã'dî, òjílã gólîyî Ôvãrí rí rō 'bá kô rí yî.” ¹⁹ Ôjílã 'dî 'bá yî, gólîyî kpá ã'dî tîbê rí 'bã krístõ 'bã lãfálé cãlé rí. Gólîyî ã'dî tîbê lõvó rú'bã kã drí gólîyî pëlê lě rí. Gõ'dã Líndrí Tãndí Ôvãrí kã rí gólîyî 'á kô.

²⁰ Gõ'dã ãnîkã rí, ãmã rû-lě-ãzí yî má drí lělě rōô rí 'bá yî, tã lělě ãnîkã Yésũ Krístõ 'á rí òmbã zãã nî'á sîsî 'álã, tãlã nî ã'dô ró bē gágã tã lělě ãnîkã 'á òzõ rákã fê kâtí. Nî rí zãã rãtãã 'elé nyé òzõ Líndrí Tãndí Ôvãrí kã drí ã'dálé trá ãnî drí rí kâtí. ²¹ Gõ'dã nî njũ lõvõ Ôvãrí kã ãnî drí rí rú gágã, gõ'dã ãfî 'bãzó cé kâyî gólã Kúmú ãmákã Yésũ Krístõ drí 'ezó ãgólé rí drî, gólã ã'dô ãnî 'bã'á rîlî zãã gbãdú ãdũkũ ãkó yî bē, tãlã gólã rî'á pîpîsîlî tãndí bē.

²² Nî sõ mbãrãkã òjílã gólîyî tîbê drî lã yî drí lîjãzó trá tã ãmbã ãnyã rí 'bã yî drí rí 'á. ²³ Gõ'dã nî rí zãã gólîyî tîbê tã ãmbã 'bã ãnyã ró rí 'bã yî drí ãdólé trá ngbã gõ'dã drîlîyî 'ezó lãñõ ònjí tètê ùsúlî Ôvãrí drîgã sî rí 'bã yî pãlé, té búúũ lãñõ rí gógó òtírî 'èè gólîyî ùsúlî rí 'á, gõ'dã nî rí kpá pîpîsîlî tãndí bē òjílã drí ndrî. Gõ'dã ãnî ãfî òmbã ãnî rú òzó kô ãnî ãfî 'bãã tã ònjí 'elé.

Rãtãã Ôvãrí rí lûyîzó

²⁴ Mã lûyî nî Ôvãrí tîbê ãmã pã 'bã ró nõ. Nî ã'dô ãmã ãfî'á gágã, mã òzó kô tã lělě ãmákã Yésũ Krístõ 'á rí ãyé. Nî ã'dô ãcã'á ãmã 'bãlé ãdrélé nî ãgálé cú ãtî tã ònjí ãkó, tãlã mã rí ró bē ãyîkõ ãmbã bē. ²⁵ Ôvãrí, mã lûyî nî Ôvãrí pãtî rí tîbê ãmã pã 'bã ró Kúmú ãmákã Yésũ Krístõ sî rí. Mã ãnjî nî, tãlã nî ã'dî òjílã ndrî ãngó 'á nõ kúmú lã yî ã'dî. Nî ã'dî rî'á mbãrãkã ãngî bē kãrá zãã gbãdú ãdũkũ ãkó. ãã'dô ãtî.